



Marazu - April  
2018  
Nru: 412

# LEHEN IL-PARROĊĊA

## *tal-Qalb bla tebgħa ta' Marija - Burmarrad*

### Griehi li Jfejqu

Il-pjagi – xbieha tat-tbatija u tad-dgħufija tal-umanità – f'Ġesù jsiru sinjal tal-imħabba bla qjies li għandu Alla lejn il-bnedmin meta jaċċetta l-mewt ta' salib għalina biex aħna ngħixu b'dinjità. Hija din l-istess dinjità ta' ulied Alla, li aħna nitilfu minħabba l-għazliet hżiena tagħna, li Ġesù jrid jerga' jroddilna permezz tat-tbatija u l-mewt tiegħu fuq is-salib.

Dawn il-pjagi jibqgħu ma' Ġesù anki wara li jqum mill-imwiet bħala sinjali tal-ħelsien li jagħtina permezz tal-imħabba tiegħu. San Tumas, l-appostlu li ħafna drabi nittimbraw bħala dak li ma jemminx, ifittex li jħares u jmiss dawn il-griehi bħala garanzija tal-fidi profonda tiegħu f'Ġesù. Tumas mhux lest li l-fidi tiegħu jibbażaha biss fuq dehra sabiħa ta' gloriya mingħajr ma jkun ċert li dan li deher huwa l-istess Ġesù li miet billi ssallab għax iħobb. Hu ma jridx jibni l-fidi tiegħu biss fuq ix-xhieda tal-oħrajn imma jfittex li jagħmel esperjenza tal-ħajja ta' Ġesù hu stess.

Min-naħa tiegħu Ġesù jheggu biex il-fidi tiegħu ma tkunx mibnija fuq is-sinjali li jidhru imma fuq ir-relazzjoni intima li l-Mulej irid jibni magħna. F'din ir-relazzjoni hu jagħtina ħajtu stess bħala rigal ta' mħabba u jgħallimna nagħtu lilna nfusna f'ismu biex il-ħajja tagħna l-insara ssir sinjal sabiħ ta' ferħ u tama għad-dinja kollha.

*“Kristu wkoll bata għalikom u hallielkom eżempju biex timxu fuq il-passi tiegħu. Hu li ma kien għamel ebda dnuw, meta għajruh ma wegibx bit-tagħjir; meta bata ma heddidx imma halla f'idejn l-Imħallef gust. Hu tghabba bi dnuw sa fuq is-salib, biex aħna mmutu għad-dnubiet u ngħixu għall-gustizzja. Bil-griehi tiegħu intom fiqtu.”*

(1 Pietru 2, 21-24)

# Flimkien

Tista taqra r-rivista Flimkien online:  
<https://goo.gl/hz2umQ>



## *Xbieha Hajja ta' Ġesù*

*Mid-diskors tal-Arċisqof Charles J. Scicluna  
quddiem ix-xbieha ta' Ġesù Redentur*

“Araw il-qaddej tiegħi [...] jintrefa’, jogħla u jkun ‘il fuq minn kulhadd. Bhalma hafna ndiehxu minnu, għax wiċċu tħassar, donnu ma kienx bniedem, u s-sura tiegħu ma kont tqisha ta’ bniedem, hekk għad jistagħgħbu hafna għnus minhabba fih” (Is 52, 13-15).

Ahna u nilmħu d-dehra ta’ dix-xbieha qaddisa u devota tar-Redentur, niftakru fil-kliem tal-profeta Isaija. Is-sura u l-bixra ta’ Ġesù li mgħobbi bis-salib jaqa’ fl-art, tfakkarna f’tant hutna li huma mgħobbija bil-mard, bit-toqol tal-hajja, bis-solitudni, forsi bid-dwejjaq. Tfakkarna li ahna lkoll imsejhin biex miegħu u bħalu nerfġu s-salib tagħna. Hu stess qalilna: “Min irid jiġi warajja, jiċhad lilu nnifsu, jerfa’ salibu kuljum u jimxi warajja” (Mt 16, 24).

Ahna u nħarsu lejn ix-xbieha qaddisa u għażiża tar-Redentur u ħarsitna tersaq lejn il-ħarsa tiegħu, dik il-kisra tal-għajnejn maħsula fid-dmugħ, idemmġu għal dñubietna. Ahna ningibdu lejha biex nitolbuh maħfra, biex nitolbuh ħniena ta’ kemm-il darba ma rajniex ix-xbieha tiegħu f’hutna. Għax hu qalilna: “Kull ma tagħmlu mal-iżgħar fost dawn ħuti, intom tagħmluh miegħi” (Mt 25, 40).

U din hi l-grazzja li nitolbu illum ahna: li ningibdu b’devozzjoni, b’imħabba lejn ix-xbieha qaddisa tar-Redentur. Ejjew ma ninsewx li x-xbieha hajja tiegħu tinsab ukoll fil-

proxxmu tagħna. Kemm tkun haġa qaddisa li d-devozzjoni tagħna lejha nuruha billi nħobbu lil xulxin u naħfru mill-qalb lil xulxin.



*Ejjew ma ninsewx li x-xbieha hajja tiegħu tinsab ukoll fil-proxxmu tagħna.*

### *Xogħol fil-Knisja*

Bejn il-15 ta’ Jannar u t-2 ta’ Marzu il-Knisja kienet magħluqa minhabba xogħol ta’ manutenzjoni u tisbiħ. Nirringrazzjaw minn qalbna lil kull min hadem għal sigħat twal biex tkun tista’ terġa’ tinfetaħ malajr. Kienu bosta dawk li taw minn ħinħom biex jaħdmu jew inaddfu b’mod volontarju u dawk li taw donazzjonijiet b’generożità biex jithallsu l-ispejjeż.

F’dawn is-7 ġimgħat tlesta d-dawl ġdid, kien iffinalizzat ix-xogħol fuq is-sistema tas-sound, sar it-tibjid tal-knisja u tiswija minn barra fejn kien jidħol l-ilma, sar adattament tal-battisteru biex ikun jista’ jintuża għaċ-ċelebrazzjonijiet tal-magħmudija kif ukoll tal-altar biex jidher aħjar bħala s-simbolu ċentrali ta’ Ġesù fil-Knisja u kienet mibdula s-sistema tal-air conditioning li ma kienx jaqbel li tissewwa.

B’kollox intefqu madwar €27,000 li minnhom jonqos jingabru €12,000 li huma l-ispiża tal-air conditioners.

GRAZZI!

## Twelid Ġdid

Il-magħmudija hija grajja importanti għall-Knisja kollha, għalina l-insara li nħossuna familja waħda u li għalhekk jinteressana mill-istorja li ngħixu. Kull tarbija li titgħammed timlina bil-ferħ għax il-familja tagħna għandha wild ġdid u l-esperjenza tal-magħmudija tagħha tfakkarna f'tagħna u ggedded fina l-qawwa tal-esperjenza tal-imħabba t'Alla. Il-komunità nisranija miġbura fil-knisja, daknihar tal-magħmudija tagħna, laqgħetna fil-bieb tal-knisja u, permezz tas-sacerdot u tal-parrini, immarkatna bis-sinjal tas-salib li huwa l-għeżez sinjal tal-insara. Dan ifakkarna li minn dak inhar il-ħajja tagħna hija mmarkata u mibdula mill-imħabba ta' Ġesu li ta ħajtu għalina.

Imbagħad, ħadna postna fil-knisja biex nisimghu il-Kelma ta' Alla. Minkejja li dakinhar ma stajniex nifhmu dak li kien qed jinqara il-Mulej ried ikellimna sa minn ċkunitna sabiex nikbru fi mħabbtu bħalma t-tarbija titgħaxxaq u tikber meta tisma' lehen il-ġenituri tagħha. Wara li smajna kelmtu, il-Knisja daret lejn dawk li qabilna għexu ħajja fi hbiberija miegħu u permezz tal-litanija tal-qaddisin talbithom ikunu qrib tagħna biex jiggwidawna. L-interċessjoni tal-qaddisin tfakkarna li l-Knisja mhix komunita marbuta biss ma' din id-dinja, iżda wkoll

għaqda tal-aħwa li fosthom hemm min digà ngħaqad m'Alla b'mod aktar sħiħ.

Aħna li għadna fil-mixja ta' din id-dinja aħna ddestinati għall-qdusija għax Alla halaqna xbieha tiegħu. Għalhekk nistgħu ngħidu li l-qdusija tagħna tinda' minn dak inhar tal-magħmudija meta il-Missier jeħlisna minn Satana li jipprova jaħkimna. Id-dilka biżżejt tal-katekumeni fuq sidirna, bħal dilka li tagħti ħajja ġdida lill-ġilda, ssaħħaħna u tgħinna nizolqu minn idejn ix-xitan li jrid jisirqilna l-libertà.



Imbagħad isir it-tberik tal-ilma b'talba ferm għażiża għall-Knisja. Iċ-ċelebrant jirrakonta u jfakkar lil Alla l-Missier kemm għegubijiet għamel mal-bnedmin permezz tal-ilma u jitolbu jbierek l-ilma li se jintuża għall-magħmudija biex, permezz tiegħu, l-imghammdin godda jirċievu dawk il-grazzji kollha li sa mill-ħolqien tad-dinja ingħataw lill-bnedmin. Hekk it-tarbija li titgħammed issir parti mill-istorja tas-salvazzjoni għax flimkien ma' missirijietna tgħix il-ħolqien, it-tisfija tad-diluvju ta' zmien Noè, il-ħelsien mill-Egittu permezz tal-qsim tal-baħar l-aħmar u l-esperjenza ta' Ġesu fil-magħmudija, fil-passjoni, l-mewt u l-qawmien mill-mewt.

Eżatt qabel il-magħmudija il-Knisja kollha stqarret il-fidi li fiha aħna tgħammadna. Permezz tal-magħmudija, ħajitna twaħħdet

mal-ħajja divina tat-Trinità li hija għaqda ta' mħabba.

Il-battisteru mimli bl-ilma, qrib il-bieb, ifakkarna li permezz tal-magħmudija aħna dhalna fil-ħajja ta' Kristu u fil-Knisja bħala ġebel ħaj. Huwa simbolu tal-qabar ta' Kristu li minnu nqumu għal ħajja ġdida u tal-ġuf tal-Knisja li minnha, bħala omm, jitwiieldu l-insara. Hdejh jinsab dejjem il-blandun, magħmul mix-xema' u mbierak fil-velja tal-Għid, simbolu ta' Kristu li hu dawl tagħna u li jagħti ħajtu għalina.

Wara l-magħmudija fl-ilma jsiru diversi ġesti li jfiehmu dak li l-magħmudija għamlet f'ħajjitna. Id-dilka biż-żejt imħallat mal-fwieħa fuq rasna tfakkarna d-dinjità li rċevejna u l-fwieħa ta' Kristu li tbiddel ħajjitna kollha. Il-libsa l-bajda turina li ħajjitna issa hija ġdida u nadifa. Id-dawl mill-blandun li jfakkarna li Ġesù hu d-dawl li jmexxina. Is-sinjal tas-salib fuq il-widnejn u fuq il-fomm jgħidilna li bil-qawwa tal-magħmudija nircievu l-grazzja li nisimgħu u nifhmu l-Kelma ta' Alla u l-kuragg biex inxandru s-sbuħija tagħha.

## Kalendarju Marzu-April

### Marzu

- 16 Ċelebrazzjoni Penitenzjali fil-Knisja fis-6.15pm.
- 17 Dramm tal-Passjoni fil-Knisja fis-7pm.
- 19-22 Eżercizzi għal kulhadd b'temi meħuda mid-dramm tal-Passjoni wara l-quddiesa tas-6.15pm fil-Knisja.

- 23 Festa ta' Marija Addolorata. Quddies fil-5.30am, 6.15am, f'nofsinhar u fis-6.15pm. Fis-7pm ssir purċissjoni bil-vara tad-duluri.
- 24-25 Bazaar b'riżq il-Festa fid-dar parrokkjali.
- 25 *Jibda l-ħin tas-sajf. Mil-lum il-quddiesa ta' filgħaxija tkun fis-7pm.*
- 25 **Hadd il-Palm** – Fit-8.30am issir it-tifkira tad-daħla ta' Ġesù f'Ġerusalem u quddiesa bis-sehem taż-żgħażaġh.
- 26 **Via Sagra** – fi Triq San Pawl Milqi fis-7.30pm.
- 27-28 **Katekezi** għal kulhadd bi thejjija għal-Għid il-Kbir fis-7.15pm fil-Knisja.
- 29 **Hamis ix-Xirka** – Liturgija tas-Siġhat fis-7.30am fil-Knisja. Quddiesa tal-Ikla tal-Mulej bil-ħasil tar-riglejn fis-7pm. Adorazzjoni fil-Knisja sa nofsillejl.
- 30 **Il-Ġimgħa l-Kbira** – Liturgija tas-Siġhat fis-7.30am fil-Knisja. Azzjoni Liturgika fit-3pm. *Jum ta' sawm u astinenza.*
- 31 **Sibt il-Għid** – Liturgija tas-Siġhat fis-7.30am fil-Knisja. Vgili tal-Għid il-Kbir fit-8pm.

### April

- 1 **L-Għid il-Kbir** – Wara l-quddiesa tat-8.30am isir it-tberik tal-figolli u l-ħelu tal-Għid.
- Is-sibtijiet 14, 21 u 28** – Katekezi ta' zmien il-Għid għal kulhadd fis-6.30pm fil-Knisja. Matul ix-xhur ta' April u Mejju jsir it-**Tberik tal-familji**. Kulhadd jircievi nota minn qabel bid-data u l-ħin ta' meta jkun gejj is-sacerdot ibierak.